

विधान सभा सचिवालय  
मध्यप्रदेश  
स मा चार


बजट सत्र के दौरान विधान सभा परिसर में प्रदर्शनी  
एवं सह-विक्रय केन्द्र.

भोपाल: 16 फरवरी, 2015

विधान सभा परिसर में बजट सत्र के दौरान विभिन्न विभागों एवं संस्थाओं के प्रकाशन, उत्पाद, सह-उत्पाद आदि से संबंधित प्रदर्शनी एवं विक्रय केन्द्र दो चरणों में स्थापित किए जाएंगे. प्रदर्शनी तथा सह-विक्रय केन्द्र का प्रथम चरण दिनांक 18 से 27 फरवरी तथा द्वितीय चरण दिनांक 11 से 27 मार्च को आयोजित किए गए हैं. इन केन्द्रों में प्रमुखतः आदिवासी संस्कृति पर आधारित प्रकाशन तथा प्रदेश के गरीबी रेखा से नीचे जीवन यापन करने वाले आदिवासियों तथा अन्य ऐसे परिवारों, स्व-सहायता समूह तथा जेल के बंदियों द्वारा हाथ से निर्मित उत्पादों को सम्मिलित किया जाएगा. ऊर्जा विभाग द्वारा सौर ऊर्जा के उत्पादों का प्रदर्शन, ग्रामोद्योग विभाग द्वारा रेशमी वस्त्रों तथा खादी बोर्ड द्वारा तैयार उत्पाद, हस्त-शिल्प एवं हथकरघा निगम के जूट आधारित उत्पादों का प्रदर्शन एवं विक्रय किया जायेगा.

इन विक्रय केन्द्रों में वन विभाग द्वारा लघु वनोपज उत्पादों का विक्रय एवं प्रदर्शन किया जायेगा इसके साथ ही मधुमेह, रक्तचाप एवं अन्य बीमारियों के उपचार हेतु वनौषधियां तथा उनसे संबंधित चिकित्सक(वैद्य) भी अपनी सेवाएं प्रदान करेंगे. उद्योग विभाग द्वारा संचालित मृगनयनी के उत्पाद, राजस्व विभाग द्वारा संचालित शासकीय केन्द्रीय मुद्रणालय के प्रकाशनों का विक्रय भी इस दौरान किया जायेगा.

म.प्र./वि.स./ज.स./15

  
18/2/15  
(मुकेश मिश्रा)  
सूचना अधिकारी